



- రైతులు బకాయిలు కట్టడం లేదని విద్యుత్తు సరఫరా బండ్
- ఒకరిద్దరు కట్టినందుకు ఏకంగా ట్రాన్స్‌ఫార్మర్లకే సరఫరా నిలిపివేత
- అందరి బకాయిలూ వసూలు చేసుకొన్నే పునరుద్ధరణ అని స్పష్టం
- సాగునీరు లేక ఎందుతున్న వరి నారుమళ్ళు... రైతులకు గోస

# కరెంటోళ్ళ తీరుతో ఎందుతున్న తుకం

ట్రాన్స్‌ఫార్మర్ బండ్‌తో ఎండిపోయిన వరినారు

తూప్రాన్, డిసెంబరు 15: ఓ విద్యుత్తు ట్రాన్స్‌ఫార్మర్ కింద 14-16 మోటార్ల దాకా కనెక్ట్ అయ్యారు. అందులో ఒకరిద్దరు రైతులు సర్వచార్జీ బకాయిలు కట్టలేదనే ఆగ్రహంతో ఏకంగా ట్రాన్స్‌ఫార్మర్‌కే విద్యుత్తు సరఫరా నిలిపివేస్తే మోటార్ల నడవడం, సాగునీరు అందక, మిగతా రైతులు ఇబ్బంది పడరా? మెదక్ జిల్లా తూప్రాన్ డివిజన్‌లో విద్యుత్తు అధికారులు ఇదే పని చేస్తున్నారు. “బకాయిలున్నవారి నుంచి వసూలు చేసుకోకుండా క్రమం తప్పకుండా డబ్బు కడుతున్న మారెదకు అన్యాయం చేస్తరు సారా?” అంటూ బడుగు రైతులు నెట్టిసేరు మొత్తంకుంటున్నా ట్రాన్స్‌ఫార్మర్లకు కరెంటును పునరుద్ధరించడం లేదు. బకాయిలున్నవారు ఎంతమంది ఉంటే అంతమందితో డబ్బు కట్టిస్తేనే ట్రాన్స్‌ఫార్మర్‌కు కరెంటు పునరుద్ధరిస్తామని స్పష్టం చేస్తున్నారు. దీంతో తూప్రాన్ డివిజన్ పరిధిలోని తూప్రాన్, మనోహరాబాద్, వేగుంట,

వెల్దుర్తి, శివంపేట మండలాల పరిధిలోని రైతులు తీవ్ర ఇబ్బందులు పడుతున్నారు. యానంగి సీజన్ కోసం వేసిన వరి నారుమళ్ళు, నీరులేక ఎండిపోతున్నాయని ఆవేదన వ్యక్తం చేస్తున్నారు. వ్యవసాయానికి ఉచితంగా విద్యుత్‌ను అందిస్తున్న ప్రభుత్వం, నిర్వహణ వ్యయం కింద సర్వచార్జీగా నెలకు రూ.30 చొప్పున వసూలు చేస్తున్నది. ఇంటి మీటర్‌ను, వ్యవసాయ కనెక్షన్‌ను ఒకే బిల్లుతో అనుసంధానం చేయించుకున్న రైతులు నెలవారీ ఇంటి కంటు బిల్లుతో పాటే సర్వచార్జీ కూడా చెల్లిస్తున్నారు. ఇదేమీ తెలియని రైతులు దాన్ని వేరుగా చెల్లిస్తున్నారు. కొందరు రైతులు మాత్రం, ఆరు నెలలకోసూరు విద్యుత్ సేబుంది వసూలుకు వచ్చినప్పుడు ఒకేసారి రూ.180 చెల్లిస్తున్నారు. అయితే ఆరు నెలలుగా సర్వచార్జీ వసూలు చేసేందుకు గ్రామాలకు విద్యుత్ సేబుంది రాలేదు. ఇప్పుడు నేరుగా

వ్యవసాయ కనెక్షన్లకు విద్యుత్ సరఫరా నిలిపివేశారు. ఇప్పటికే యానంగి సాగుకు సిద్ధమైన రైతులు నారు పోసుకున్నారు. వరి మొలకలు రావడంతో మడుల్లో నారు అలికారు. నాట్లు వేసేందుకు సిద్ధమవుతున్నారు. ఈ క్రమంలో కరెంటు సరఫరా నిలిపివేస్తే వడం వల్ల నీళ్లు పారించే పరిస్థితి లేదు. ఫలితంగా నారు ఎండిపోతున్నది. నారుమడులు బీటలు వారుతున్నాయి. వసూలుకే రాకుండా ఇలా ట్రాన్స్‌ఫార్మర్‌ను బండ్ చేయడమేంటని సర్వచార్జీ బకాయి పడిన రైతులు ప్రశ్నిస్తున్నారు. అయితే అధికారులు మాత్రం బకాయిల వసూలు బాధ్యత రైతులే తీసుకోవాలని బదులిస్తున్నారు. అందరూ కలిసి వసూలు చేసుకుని వస్తే విద్యుత్ సర

ఫరా పునరుద్ధరిస్తామని చెబుతున్నారు. కొందరు రైతులకు నాలుగైదు కనెక్షన్లు ఉన్నాయని, బడా రైతులు యాభై వేల వరకు బకాయి పడ్డారని అధికారులు నెలవిస్తున్నారు. సర్వచార్జీ చెల్లింపని రైతు కనెక్షన్ మాత్రమే తొలగించాలని, అందరికీ కరెంటు సరఫరా నిలిపివేస్తే సస్టం కలిగించామని రైతులు ప్రాధేయపడుతున్నారు. సన్నరకం వద్ద సాగుతో అరిగిన పడిన తాము ఇప్పుడు అప్పులు తెచ్చి సాగుకు సిద్ధమైతే సర్వచార్జీ కోసం నిండా ముంచేస్తున్నారని కరోడోళ్ల మీద రైతులు ఆగ్రహం వ్యక్తం చేస్తున్నారు.

**స్థానికంగా లేని వారి తోనే సమస్య**  
స్థానికంగా ఉండి వ్యవసాయం చేసుకుంటున్న చిన్న సర్వకారు రైతులు కరెంటు సరఫరా నిలిపివేస్తే అవమానంగా భావించి బకాయిపడిన సర్వచార్జీలను వెంటనే చెల్లిస్తున్నారు. చెల్లించలేని వారి బాధ్యత.. స్థానిక గల వారు తీసుకుంటున్నారు. అయితే అసలు సమస్యంతా స్థానికంగా ఉండని భూస్వాములతోనేనని తెలుస్తున్నది. కొందరు భూయజమానులు విదేశాల్లో ఉంటున్నారు. మరికొందరు హైదరాబాద్, బెంగళూరు నగరాల్లో స్థిరపడ్డారు. వీరు ఎప్పుడో కానీ ఇక్కడికి రావడం లేదు. సర్వచార్జీల గురించి పట్టించుకోవడం లేదు. ఇలాంటి వారు ఒక్కొక్కరు రూ.50 వేల పైనే బకాయిపడినట్లు అధికారుల ద్వారా తెలుస్తున్నది. అయితే వీరి నుంచి వసూలు చేయలేని అధికారులు స్థానికంగా అందుబాటులో ఉండి వ్యవసాయం చేస్తున్న రైతులను వసూలు బాధ్యత తీసుకోవాల్సిందేనని చెప్పడంపై విమర్శలు వ్యక్తమవుతున్నాయి.



**బిల్లు చెల్లించినా విద్యుత్తు సరఫరా లేదు**  
నేను ఆరు నెలలకోసూరు వ్యవసాయ కనెక్షన్పై సర్వచార్జీ చెల్లిస్తున్నాను. ఈ డబ్బా బిల్లు వసూలుకు ఎవరూ మా ఊరికి రాలేదు. బిల్లు వసూలు చేయలేదు. ఎలాంటి నోటీసు ఇవ్వకుండా విద్యుత్తు ట్రాన్స్‌ఫార్మర్ బండ్ చేశారు. పోసిన నారు ఎండిపోతోంది. సర్వచార్జీ చెల్లించిన తర్వాత కూడా కనెక్షన్ ఇవ్వలేదు. ఈ లోపు నీరందక పోసిన నారంతా ఎండిపోయింది. దీనికి ఏ అధికారి బాధ్యత వహిస్తాడు?

- సీత కిష్టయ్య, వెంకటరత్నాపూర్

**రూ.2 కోట్లు వసూలు కావాల్సి ఉంది**  
తూప్రాన్ విద్యుత్తు డివిజన్ పరిధిలో ఇంకా వసూలు కావాల్సిన సర్వచార్జీ మొత్తం రూ.2 కోట్ల దాకా ఉంది. ఒక్క తూప్రాన్ మండలంలోనే రూ. 66 లక్షలు వసూలు కావాల్సి ఉంది. నాలుగైదు కనెక్షన్లు ఉన్న రైతులు, స్థానికంగా అందుబాటులో ఉండని వారు ఒక్కొక్కరు రూ.50 వేల దాకా బకాయి పడ్డారు. ఎవరి కనెక్షన్ అయినా తొలగిస్తే మళ్ళీ తీగలు తగిలించి కనెక్షన్‌ను పునరుద్ధరించుకుంటున్నారు. అందువల్లే ట్రాన్స్‌ఫార్మర్లకు విద్యుత్తు సరఫరా నిలిపివేస్తున్నాం, రైతులు బిల్లులు చెల్లింపునకు సంబంధించి వసూలు బాధ్యతను తీసుకుంటామని కాగితం రాసిస్తే ఆ గ్రామానికి పునరుద్ధరిస్తున్నాం.

- వెంకటేశ్వర్లు, ఏకా, తూప్రాన్

ఎస్సీ, ఎస్టీ కమిషన్ సభ్యుల పర్యటనలో మార్పులు

● మెదక్ ఇన్‌చార్జ్ కలెక్టర్ వెంకట్రామారెడ్డి వెల్లడి

మెదక్ రూరల్, డిసెంబరు 15: రాష్ట్ర ఎస్సీ, ఎస్టీ కమిషన్ చైర్మన్ ఎల్.కె. శ్రీనివాస్, కమిటీ సభ్యుల పర్యటనలో స్వల్ప మార్పులు చేసుకున్నట్లు మెదక్ జిల్లా ఇన్‌చార్జ్ కలెక్టర్ వెంకట్రామారెడ్డి మంగళవారం ఒక ప్రకటనలో తెలిపారు. కమిషన్ కమిటీ బుధవారం ఉదయం పది గంటలకు హైదరాబాద్ నుంచి బయలు దేరి గజ్వేల్ చేరుకొని పదకొండున్నర గంటలకు సీమి క్యాంపు కార్యాలయంలో ప్రెస్ మీట్‌లో పాల్గొని తిరిగి వెళ్లారు. ఆక్కడి నుంచి దుబ్బాకలో ప్రైవేట్ క్వార్టర్ల మంట్ పాల్గొన్న అనంతరం మూడున్నర గంటలకు మెదక్ చేరుకొని ఆరోండ్‌లో గెన్‌ప్లాన్‌లో ఏర్పాటు చేసిన ప్రెస్ మీట్‌లో పాల్గొనారని పేర్కొన్నారు. 17న ఉదయం 8 గంటలకు సంగారెడ్డిలో జోగిని బాధితులతో ముఖాముఖి అభివృద్ధిని, 11 గంటల నుంచి సాయంత్రం 6 గంటల వరకు కలెక్టర్‌తో లోని కోర్టు హాల్‌లో జన అదాలత్ నిర్వహిస్తారని తెలిపారు. రాత్రి 8 గంటలకు జూహరాబాద్ నియోజకవర్గంలోని మొగుడపల్లి మండలం పడియాల తండాను సందర్శిస్తారని పేర్కొన్నారు. 18న ఉదయం 11 గంటల నుంచి ఒకటిన్నర వరకు కలెక్టర్‌తో లోని కోర్టు హాల్‌లో జన అదాలత్, మధ్యాహ్నం రెండున్నర గంటలకు సంగారెడ్డి, మెదక్, సిద్దిపేట జిల్లాల కలెక్టర్లు, కమిషనర్ ఇన్ పోలీస్, పోలీస్ సూపరింటెండెంట్, జిల్లా ఆటవిశాఖ అధికారులతో సమీక్షా సమావేశం నిర్వహిస్తారని తెలియజేశారు. సాయంత్రం 4 గంటలకు ప్రజల నుంచి ఫిర్యాదులు స్వీకరణ, 5 గంటలకు ప్రెస్ కాన్ఫరెన్స్ ఉంటుందని తెలిపారు. రాత్రి 8 గంటలకు మెదక్ జిల్లా సర్పాఫర్ మండలంలోని ఇబ్రహీంపూర్ గ్రామంలోని ఎర్రకుంట తండాను సందర్శించిన అనంతరం 10 గంటలకు హైదరాబాద్ తిరిగి వెళతారని కలెక్టర్ పేర్కొన్నారు.

# రైతుబంధు దరఖాస్తుకు మరో అవకాశం

## కొత్త వారికి ఈ నెల 20 వరకు ఛాన్స్

మెదక్, డిసెంబరు 15 : సాగుకు పెట్టుబడి సాయం కింద రాష్ట్ర ప్రభుత్వం అందజేస్తున్న రైతుబంధు పథకానికి కొత్త వారికి అవకాశం కల్పించింది. దరఖాస్తు చేసే కునేందకు గడువు ముగిసినప్పటికీ ప్రభుత్వం మరో ఐదు రోజుల పాటు పొడగించింది. ఈ నెల 20వ తేదీలోగా గ్రామ వ్యవసాయ విస్తరణ అధికారికి దరఖాస్తు పారితో పాటు సంబంధిత ప్రతాలు అందజేయాలని జిల్లా వ్యవసాయశాఖ అధికారులు సూచించారు. రైతుబంధు పథకం కింద యానంగి 2020కి సంబంధించి రాష్ట్ర సర్కారు మార్గదర్శకాలను విడుదల చేసింది. కొత్తగా రైతుబంధుకు దరఖాస్తు చేసుకునే రైతులు తమ బ్యాంకు ఖాతా నంబరును, పట్టాఫోం నంబరును, ఆధార్ జిరాక్కులు అధికారులకు అందజేయాలి. రైతుబంధుకు డిసెంబరు 10వ తేదీ నాటికి దరఖాస్తు చేసిన సమాధి అయిన రైతుల వివరాలను రాష్ట్ర వ్యవసాయ శాఖ పోర్టల్‌లో పొందుపర్చింది. దీంతో కొత్తగా అర్హత పొంది రైతుల వివరాలను గుర్తించవచ్చు.

మెదక్ జిల్లాలో గత సంవత్సరం కంటే ఈసారి 6 వేల మంది రైతులు రైతుబంధు పథకానికి అర్హత పొందనున్నారు. యానంగి పంట పెట్టుబడి కోసం ఈనెల 27 నుంచి రైతుబంధు సాయాన్ని ప్రభుత్వం పంపిణీ చేయనుంది. ఈనెల 10వ తేదీలోపు పట్టాధార్ పాస్‌పుస్తకాలు పొందిన వారందరికీ రైతుబంధు సహాయం అందజేయడానికి ప్రభుత్వం సన్నద్ధమైంది. యానంగి పెట్టుబడుల కోసం లబ్ధి పొందే రైతుల సంఖ్య పెరగడం వల్ల రైతుల్లో ఆసందం వ్యక్తమౌతోంది. వ్యవసాయాధికారులు ఐడికారల్‌లో ఉన్న రైతుల జాబితాను రూపొందించారు. అనంతరం పెద్ద రైతుల జాబితాను రూపొందిస్తారు. వచ్చే సంవత్సరం జనవరి మొదటి వారంలోపు రైతులకు డబ్బు పంపిణీ ప్రక్రియ పూర్తిచేయాలని అధికారులకు ప్రభుత్వం నుంచి అధికాలు జారీ అయ్యాయి. నేరుగా రైతుల బాతాలో జమ కానున్నాయి. రాష్ట్ర సర్కారు 2018 వానాకాలం సీజన్ నుంచి రైతుబంధు పథకాన్ని కొనసాగిస్తోంది. గత సీజన్‌లో భారీ వర్షాలు కురియడంతో మంటల కోతలు అలస్థంగా ప్రారంభమయ్యాయి. దీంతో రైతుబంధు పథకం అమలు కూడా ఒకింత ఆలస్యం జరి



గింది. యానంగి సీజన్ ప్రారంభమైనా ప్రస్తుతం జిల్లాలో పంటల సాగు ప్రారంభం కాలేదు. ఇప్పుడిప్పుడే కొన్ని మండలాల్లో వరినాల్లు పోస్తున్నాయి. మెజారిటీ రైతులు ప్రభుత్వం నుంచి అయినగి రైతు బంధు సాయాన్ని ఎప్పుడు అందిస్తుందా అని ఎదురు చూస్తున్నారు.

**రైతుబంధుకు దరఖాస్తు చేసుకోండి**  
కొత్తగా రైతుబంధు కోసం దరఖాస్తు చేసుకునేవారు ఈ నెల 20వ తేదీలోగా గ్రామంలోని వ్యవసాయ విస్తరణ అధికారికి దరఖాస్తు పారం అందజేయాలి. దానితో పాటు పట్టాధారు పాస్‌పుస్తకం, ఆధార్, బ్యాంకు ఖాతా అందజేయాలి. ఈనెల 10వ తేదీ నాటికి దరఖాస్తు సమర్పించిన రైతుల వివరాలను రైతుబంధు పోర్టల్‌లో పొందుపరిచారు. గత వానాకాలం సీజన్‌లో బ్యాంకు ఖాతా వివరాలు అందజేసిన రైతులు మరోసారి తమ ఖాతా నంబరును ఇవ్వనవసరం లేదని యానంగి సీజన్‌కు బ్యాంకు ఖాతా కోడ్ అయినా, ఇతర కారణాలతో ఖాతాను మార్చుకోవాలనుకునే రైతులు వ్యవసాయ కార్యాలయానికి వచ్చి నూతన బ్యాంకు ఖాతా వివరాలను అందజేయాలి. ఈ నెల 20వ తేదీ వరకు ప్రభుత్వం ఇచ్చిన గడువును రైతులు సద్వినియోగం చేసుకోవాలి.

- పరకురామనాయక్, మెదక్ జిల్లా వ్యవసాయాధికారి



**విద్యుత్ కాంటులతో తణుకులీనుతున్న మెదక్‌లోని కోదండ రామాలయం**  
మెదక్ అర్బన్, డిసెంబరు 15: సూర్యుడు ధనస్సు రాశిలో ప్రవేశించడంతో ధనుర్మాసం ప్రారంభమవుతుంది. ఈ నెల 18 నుంచి జనవరి 14 వరకు జరిగే ధనుర్మాసోత్సవాలకు ఆలయాలు సర్వాలగనుందరంగా ముస్తాబు చేస్తున్నారు. ఉత్సవాల్లో భాగంగా బుధవారం వేకువజామున నాలుగు గంటల నుంచి ప్రత్యేక పూజలు, విష్ణు సహస్రనామ పారాయణాలు నిర్వహిస్తారు. విశేష పూజలు కొనసాగుతున్నాయి. కొవిడ్ నిబంధనల పాటిస్తూ వేడులను నిర్వహించనున్నారు. మెదక్ జిల్లా కేంద్రంలోని కోదండ రామాలయం, వేంకటేశ్వరస్వామి ఆలయాలను సుందరంగా అలంకరించారు. ఉత్సవమూర్తులను, ఆభరణాలను, మకరతోరణాలను శుభ్రపరిచారు. ఆలయాలు విద్యుత్ దీపాలతో వెలుగులీనుతున్నాయి.

# నేటి నుంచి ధనుర్మాస ఉత్సవాలు

- మునిబైన ఆలయాలు
- జనవరి 14 వరకు విశేష పూజలు

**ప్రవచనాలు.. ఆధ్యాత్మిక కార్యక్రమాలు**

ధనుర్మాసోత్సవాల్లో భాగంగా ప్రతీ రోజు ఉదయం వేళో ప్రత్యేక పూజలు నిర్వహించిన అనంతరం తిరుప్పావై ప్రవచనాలతో పాటు విశేష పూజలు, ఆధ్యాత్మిక కార్యక్రమాలు జరుగనున్నాయి. 25న వైకుంఠ ఏకాదశి సందర్భంగా ఉదయం 4 గంటల నుంచి ఉత్తర ద్వారా దర్శనం, జనవరి 1న ప్రత్యేక అర్చన, 12న వేంకటేశ్వరస్వామి ఆలయంలో, 13న కోదండరామాలయంలో మధ్యాహ్నం గోదారంగనాయకస్వామి కల్యాణోత్సవాన్ని నిర్వహించనున్నట్లు ఆలయ కమిటీల నిర్వాహకులు బండ్ నరేందర్, కంచి మధుసూదన్ తెలిపారు.

**సికింద్రాపూర్ నర్సింహస్వామి ఆలయంలో**

శివంపేట: ఉమ్మడి జిల్లాలోనే ప్రత్యేకతను చాటుతున్న అభివృద్ధి అలయమైన శివంపేట మండలం సికింద్రాపూర్ లక్ష్మీనర్సింహస్వామి ఆలయంలో ధనుర్మాస ఉత్సవాలు



సికింద్రాపూర్‌లో కోనేరు వద్ద ఉన్న లక్ష్మీనరసింహస్వామి ఆలయం, లక్ష్మీనరసింహస్వామి



## పాత పద్ధతిలోనే రిజిస్ట్రేషన్లను కొనసాగించాలి

- ధరణి పోర్టల్‌ను రద్దు చేయాలి
- సబ్‌రిజిస్ట్రార్ కార్యాలయాల ఎదుట డాక్యుమెంట్ రైటర్ల ధర్మా



కంచి మండలంలోని కాశీపూర్ వద్దనున్న సంగారెడ్డి జిల్లా రిజిస్ట్రేషన్ కార్యాలయం ఎదుట ధర్మా చేస్తున్న డాక్యుమెంట్ రైటర్లు

కంచి, డిసెంబరు 15 : పాత పద్ధతిలో రిజిస్ట్రేషన్లు కొనసాగించాలని డాక్యుమెంట్ రైటర్లు డిమాండ్ చేశారు. మంగళవారం సంగారెడ్డి జిల్లా కంచి మండలంలోని కాశీపూర్ వద్దనున్న జిల్లా రిజిస్ట్రేషన్ కార్యాలయం ఎదుట మంగళవారం టీజేపీ నాయకులతో కలిసి ధరణి వెబ్‌సైట్‌ను రద్దు చేయాలని ఆందోళన నిర్వహించారు. ఈ సందర్భంగా వారు మాట్లాడుతూ ధరణి పోర్టల్ ద్వారా రిజిస్ట్రేషన్లు చేస్తే తమ కుటుంబాలు రోడ్డున పడతాయని ఆవేదన వ్యక్తం చేశారు. ఈ సాఫ్ట్‌వేర్‌ను తీసేసి తమకు న్యాయం చేయాలని కోరారు. ఈ ఆందోళనలో టీజేపీ నాయకులు, జిల్లా డాక్యుమెంట్ రైటర్లు తదితరులు పాల్గొన్నారు.

**ధరణి వద్దు.. కార్డు ముద్దు**

సదాశివపేట, డిసెంబరు 15 : సంగారెడ్డి జిల్లా సదాశివపేట పట్టణంలోని రిజిస్ట్రేషన్ కార్యాలయం వద్ద డాక్యుమెంట్ రైటర్లు మంగళవారం దర్మా నిర్వహించారు. రిజిస్ట్రేషన్ కార్యాలయాల వద్ద డాక్యుమెంట్ రైటర్లు ఖైదయింది ప్రభుత్వానికి వ్యతిరేకంగా ధరణి వద్దు.. కార్డు ముద్దు అంటూ నినాదాలు చేశారు.

**తూప్రాన్‌లో ఆందోళనకు రియల్టర్ల మద్దతు**

తూప్రాన్, డిసెంబరు 15: కొత్త రిజిస్ట్రేషన్ విధానం రద్దు చేయాలని డాక్యుమెంట్ రైటర్లు ఆందోళన చేశారు. ధరణి పోర్టల్‌తో కాకుండా కార్డు పద్ధతిలోనే రిజిస్ట్రేషన్లు చేయాలంటూ మంగళవారం మెదక్ జిల్లా తూప్రాన్ సబ్ రిజిస్ట్రార్ కార్యాలయం డాక్యుమెంట్ రైటర్లు నిరసన తెలిపారు. ఈ సందర్భంగా వారు మాట్లాడుతూ వ్యవసాయేతర భూములు, అస్తుల రిజిస్ట్రేషన్‌లో సమస్యలు ఉత్పన్నం అవుతున్నాయని తెలిపారు. వాటిని పరిష్కరించడానికి సంవత్సరాలు పడుతున్నాయని, వ్యూహపూర్వ విధానంలోనే రిజిస్ట్రేషన్లు సాఫీగా చేసుకోవచ్చని అన్నారు. ధరణి పద్ధతి, వద్దు కార్డు పద్ధతి కావాలంటూ నినాదాలు చేశారు. డాక్యుమెంట్ రైటర్ల ఆందోళనకు తూప్రాన్ పరిధిలోని రియల్టర్లు మద్దతు తెలిపారు. ఇందులో డాక్యుమెంట్ రైటర్లు దుర్గం ప్రశాంత్, కుమ్మరి బాలకృష్ణ, శ్రీనివాస్ వంతులు, ఆద్రష్, నవీన్, ప్రవీణ్, హరీష్, అంకూష్, రజనీకాంత్, రామకృష్ణ తదితరులు పాల్గొన్నారు.

**ఉపాధి కోల్పోయి రోడ్డున పడ్డారె**

చేర్వాల, డిసెంబరు 15: రిజిస్ట్రేషన్ కోసం తీసుకొచ్చిన ఆన్‌లైన్ విధానంతో తాముంటా ఉపాధి కోల్పోయి రోడ్డున పడ్డమని డాక్యుమెంట్ రైటర్లు ఆవేదన వ్యక్తం చేశారు. సిద్దిపేట జిల్లా చేర్వాలలో సబ్‌రిజిస్ట్రార్ కార్యాలయం ఎదుట మంగళవారం ఆందోళన చేపట్టారు. వ్యవసాయేతర భూముల రిజిస్ట్రేషన్‌కు ధరణి పద్ధతి వద్దని, పాత విధానాన్ని కొనసాగించాలని వారు డిమాండ్ చేశారు. వారి ఆందోళనకు కాంగ్రెస్, సీపీఎం, టీజేపీ తదితర పార్టీల నాయకులు సంఘీభావం తెలిపారు. అనంతరం మాజీ జడ్పీటీసీ కొమ్ము నర్సింగరావు మాట్లాడుతూ ప్రభుత్వం తీసుకుంటున్న అనారోపిత విధానంతో రాష్ట్ర ఆర్థిక వ్యవస్థ కుదేలు కావడంతో పాటు పేద, మధ్య తరగతి కుటుంబీకులు ఇబ్బందులు పడుతున్నారని ఆవేదన వ్యక్తం చేశారు. ధరణి ద్వారా అన్ని వర్గాలకు న్యాయం చేశారడం లేదని విమర్శించారు. రాష్ట్ర సర్కారు తలకమాసిన విధానంతో దస్తావేజు లేఖరులు రోడ్డున పడ్డారని ఆగ్రహం వ్యక్తం చేశారు. ఈ ఆందోళనలో కౌన్సిలర్లు ఉడుముల ఇన్నమ్మబాస్కర్‌రెడ్డి, నందుల సురేష్, నాయకులు కొంగరి వెంకట్రామాచార్య, పోతుగంటి రాధాని, పచ్చిమజ్జ వెంటయ్య, దస్తావేజు లేఖరులు అంబాల శ్రీనివాస్ తదితరులు పాల్గొన్నారు.







# 56 గ్రామాలకు మంజీరా నీరు

- ఫిబ్రవరి 1 నుంచి కంది, సంగారెడ్డి మండలాల్లో ఇంటింటికీ రెండు గంటల పాటు సరఫరా**
  - మంజీరా నీటిని ఎవరు తరలించుకుపోయినా సహించేది లేదు**
  - సంగారెడ్డి ఎమ్మెల్యే జగ్గారెడ్డి**
- సంగారెడ్డి రూరల్, డిసెంబరు 15 : సంగారెడ్డి, కంది మండలాల్లోని 56 గ్రామాలకు వచ్చే ఏడాది ఫిబ్రవరి 1వ తేదీ నుంచి మంజీరా నీరు అందిస్తామని సంగారెడ్డి ఎమ్మెల్యే జగ్గారెడ్డి పేర్కొన్నారు. సంగారెడ్డి మండలం తాళ్ల పల్లి గ్రామంలో మంగళవారం ఇన్‌టికెవెర్, పిల్లర్‌బెడ్‌ను పరిశీలించారు. ఈ సందర్భంగా ఎమ్మెల్యే మాట్లాడుతూ సంగారెడ్డి నియోజవవర్గంలోని కంది, సంగారెడ్డి మండలాల్లో ఉన్న 56 గ్రామాల ప్రజలకు ఇంటింటికీ మంజీరా తాగు నీటిని సరఫరా చేస్తామని పేర్కొన్నారు. కాంగ్రెస్ హయాంలో ఎమ్మెల్యేగా తాను 2013-14లో రూ.22 కోట్లు నిధులతో తాళ్లపల్లి గ్రామంలో ఇన్‌టికెవెర్, పిల్లర్‌బెడ్‌ను నిర్మించామన్నారు. 2013-14లో పిల్లర్‌బెడ్‌ను పూర్తి చేశామని, కానీ 2014లో జరిగిన సార్వత్రిక ఎన్నికల్లో తాను ఓటమి పాలవడంతో టీఆర్‌ఎస్ ప్రభుత్వం పిల్లర్‌బెడ్‌ను ప్రారంభించకుండా నిర్లక్ష్యంగా వదిలేసిందని వాపోయారు. తిరిగి 2018లో సంగారెడ్డిగా గెలుపొందాకే రిపూర్ చేసి ప్రజలకు తాగునీరు అందించేలా చర్యలు చేపడుతున్నామని పేర్కొన్నారు. పిల్ల



సంగారెడ్డి మండలం తాళ్లపల్లి గ్రామంలో ఇన్‌టికెవెర్‌ను పరిశీలిస్తున్న ఎమ్మెల్యే జగ్గారెడ్డి

వరి 1వ తేదీ నుంచి రెండు గంటల పాటు కంది, సంగారెడ్డి మండలాల్లోని 56 గ్రామాల ప్రజలకు నీరుందించాలని అధికారులను ఎమ్మెల్యే జగ్గారెడ్డి ఆదేశించారు.

శివచారు. టీఆర్‌ఎస్ ప్రభుత్వంలో ప్రజలకు మంజీర నీరు తాపకుండా మంత్రి హరీశ్‌రావు 15 టీఎంసీల నీటిని తరలించుకుపోయారని, కానీ ఈసారి మంజీరా నీటిని ఎవరు తరలించుకుపోయినా సహించేది లేదని హెచ్చరించారు. తాను ఎమ్మెల్యేగా ఉన్నంత కాలం మంజీరా రిజర్వాయర్ నుంచి ఒక్క నీటి చుక్కను కూడా ఇతర ప్రాంతాలకు తరలించకుండా అడ్డుకుంటానన్నారు. ఈ వర్షాకాలంలో కర్షాటకలో వర్షాలు ఎక్కువగా పడడంతో ప్రకృతి దయవల్ల మంజీరా ప్రాజెక్టు నిండిందని ఎమ్మెల్యే జగ్గారెడ్డి సంతుష్టి వ్యక్తం చేశారు. అనంతరం మిషన్ జగ్‌రథ, తాగు నీటి సరఫరా, ఇరిగేషన్ శాఖల అధికారులతో సమీక్ష సమావేశం నిర్వహించారు. నెల రోజుల్లోగా తాళ్లపల్లి ఇన్‌టికెవెర్, పిల్లర్‌బెడ్‌లో ఫైవ్‌లైన్, మోటార్లు ఇతర మరమ్మత్తు పనులను పూర్తి చేసి ట్రయల్‌రన్ నిర్వహించాలని ఆదేశించారు. మిషన్ జగ్‌రథ డీఈ హరీశ్, ఏఈ రవికుమార్, ఇరిగేషన్ డీఈ బాలగణేష్, ఎంపీడీవో రవీందర్, ఎంపీవో మహేందర్రెడ్డి, తాళ్లపల్లి గ్రామ సర్పంచ్ ప్రవీణ్‌కుమార్, ఎంపీటీ లాచణ్ణుడుర్నేయదాస్, కొత్తాపూర్ గ్రామ సర్పంచ్ నందివరెడ్డి, మాజీ పీఏసీఎస్ చైర్మన్ బళ్ళ, బలరాం, మాజీ ఎంపీటీ అంజనేయులు, నాయకులు బుద్ధిరాములు తదితరులు ఉన్నారు.

## కందిని ఆదర్శ మండలంగా తీర్చిదిద్దుదాం

- సర్వసభ్య సమావేశంలో ఎంపీపీ సరళాపుల్లారెడ్డి**

కంది, డిసెంబరు 15 : కంది మండలాన్ని ఆదర్శ మండలంగా తీర్చిదిద్దుదామని ఎంపీపీ కాల్వ సరళాపుల్లారెడ్డి అన్నారు. మంగళవారం ఎంపీపీ కాల్వ సరళాపుల్లారెడ్డి అధ్యక్షతన సర్వసభ్య సమావేశాన్ని నిర్వహించారు. ఈ సందర్భంగా ఎంపీపీ మాట్లాడుతూ ప్రస్తుతం మండల అభివృద్ధికి నిధుల కొరత ఉన్నదని, నిధులు మంజూరు కాగానే మండలాన్ని అభివృద్ధి పథంలో ముందుకు నడిపిద్దామని పేర్కొన్నారు. మండలంలోని అన్ని గ్రామాలను స్వస్థ గ్రామాలుగా తీర్చిదిద్దడమే లక్ష్యంగా అందరు సహకరించాలని కోరారు. జడ్పీ నుంచి నిధులు రాగానే అన్ని గ్రామాల్లో నెలకొన్న సమస్యలను తీర్చడానికి తనవంతు కృషి చేస్తానని జడ్పీటీసీ కొండల్ రెడ్డి చెప్పారు. గ్రామాల్లో ఎక్కువగా నీటి సరఫరాలో లీకేజీలున్నాయని సర్పంచులు అర్థమబ్బావన ఏఈ రవికుమార్‌కు పిల్వాయి చేశారు. నీటి లీకేజీలను అరికట్టి సమస్య లేకుండా చూస్తానని ఏఈ తెలిపారు. కొత్తగా రేషన్ కార్డులు దరఖాస్తు చేసుకునే వారు మీ



సర్వసభ్య సమావేశంలో మాట్లాడుతున్న ఎంపీపీ సరళాపుల్లారెడ్డి

సేవ ద్వారా చేసుకోవాలని, రేషన్ విషయంలో ఏమైనా సమస్యలుంటే తమ భృషికి తేవాలని తహసీల్దార్ పరమేశం పేర్కొన్నారు. ఈ కార్యక్రమంలో సీడీసీ చైర్మన్ కాసాల బుచ్చిరెడ్డి, ఎంపీడీవో విశ్వప్రసాద్, సర్పంచులు, ఎంపీటీసీలు, వివిధ శాఖల మండల అధికారులు పాల్గొన్నారు.

## ప్రైవేట్ టీచర్ల సమస్యలను పరిష్కరించాలని ధర్మా

సంగారెడ్డి అర్బన్, డిసెంబరు 15 : సంగారెడ్డిలోని తహసీల్దార్ కార్యాలయం ఎదుట టీజేవైఎం ఆధ్వర్యంలో మంగళవారం ధర్మా నిర్వహించారు. ఈ సందర్భంగా పట్టణ అధ్యక్షుడు రాకేగోగడ్ మాట్లాడుతూ ప్రైవేట్ టీచర్లకు తొమ్మిది నెలలగా వేతనాలు రాక తీవ్ర ఇబ్బందులు పడుతున్నా.. సర్కారుకు చీమకుట్టిసబ్బు లేదని విమర్శించారు. ఖాళీగా ఉన్న రెండు లక్షల ఉద్యోగాలను వెంటనే భర్తీ చేయాలని, నిరుద్యోగులకు భృతి చెల్లించాలని డిమాండ్ చేశారు. ఈ కార్యక్రమంలో టీజేవైఎం జిల్లా అధ్యక్షుడు వసన్, నాయకులు వినోద్, రమేష్, మురళీధరరెడ్డి, రవిశంకర్, ఆశ్వతోష్, సాయి తదితరులు పాల్గొన్నారు.

##### గుమ్మడిదలలో

గుమ్మడిదల, డిసెంబరు 15 : రాష్ట్ర ప్రభుత్వం రెండు లక్షల ఉద్యోగాలను భర్తీ చేస్తున్నామని చెబుతున్న ప్రకటనను వెంటనే విడుదల చేసి అమలు పరచాలని టీజేపీ రాష్ట్ర కౌన్సిల్ సభ్యుడు గిద్దె రాజు అన్నారు.



సంగారెడ్డి తహసీల్దార్ కార్యాలయం ఎదుట ధర్మా చేస్తున్న టీజేవైఎం నాయకులు



గుమ్మడిదలలో తహసీల్దార్‌కు వివరించడాన్ని అందజేస్తున్న టీజేపీ నాయకులు

## పోలీస్ స్టేషన్లను తనిఖీ చేసిన డీఎస్పీలు

సంగారెడ్డి క్రైం, డిసెంబరు 15: సంగారెడ్డి రూరల్ పోలీస్ స్టేషన్‌ను డీఎస్పీ బాలాజీ మంగళవారం రాత్రి సందర్శించారు. ఈ సందర్భంగా ఎన్‌ఐ క్రాంట్, సిబ్బందితో నేర వివరాలు, ఫ్రెండ్లీ పోలీస్ ఇతరత్ర వాటిపై సమీక్షించారు.

- కంది : కంది మండలంలోని ఇంద్రకరణ్ పోలీస్ స్టేషన్‌ను మంగళవారం సాయంత్రం సంగారెడ్డి డీఎస్పీ బాలాజీ సందర్శించారు. పీఎస్‌లో నేర వివరాలను, రికార్డుల గురించి ఆరా తీశారు. ఈ కార్యక్రమంలో ఎస్‌ఐ

### పరిశ్రమల నుంచి వెలువడుతున్న పొగతో ఇబ్బందులు

- సంగారెడ్డి-నర్సాపూర్ రహదారిపై వాహనదారుల తిప్పలు**
  - సమాచారం ఇచ్చినా పట్టించుకోని పీసీబీ అధికారులు**
- హత్తూర్, డిసెంబరు 15: హత్తూర్ మండలంలోని గుండ్లమాచు నూర్, బోర్లట్ల, చందాపూర్, తూర్పుబానాపూర్ గ్రామ పంచాయతీలోని పలు పరిశ్రమలు విడుదల చేస్తున్న విష వాయువుల వల్ల పరిసర గ్రామాల ప్రజలు ఉక్కిరి బిక్కిరి అవుతున్నారు. పరిశ్రమల నుంచి విడుదలవుతున్న వ్యర్థ వాయువుల వల్ల శ్వాసకోశ వ్యాధులు ప్రబలడంతో పాటు అనేక రోగాల బారిన పడుతున్నారని వారు ఆందోళన వ్యక్తం చేస్తున్నారు. రాత్రి సమయాల్లో చూడైన వాసనకు ఇళ్లలో నుంచి బయటకు రాలేని పరిస్థితి నెలకొన్నదని ఆవేదన వ్యక్తం చేస్తున్నారు. కాగా చందాపూర్ గ్రామ శివారులోని పలు స్టీల్ పరిశ్రమల్లో ఇనుమును కరిగించే



హత్తూర్ మండలం చందాపూర్ గ్రామ శివారులోని ఓ పరిశ్రమ నుంచి వెలువడుతున్న పొగ



గుండ్లమాచునూర్ గ్రామ శివారులోని ఓ పరిశ్రమ నుంచి వెలువడుతున్న విషవాయువులు

##### ‘ఉపాధి కోల్పోయిన కార్మికులకు న్యాయం చేయాలి’

జిన్నారం, డిసెంబరు 15: పరిశ్రమ పేలుడుతో ఉపాధి కోల్పోయిన కార్మికులను కాంట్రాక్టర్ బలవంతంగా నివాసాలు ఖాళీ చేయించి సొంత ప్రాంతానికి పంపుతున్నారని కేజేఆర్ పొందెషన్ అధ్యక్షుడు ఆనందకృష్ణారెడ్డి తెలిపారు. ఇటీవల బొల్లారంలో ఇండియా ఆర్కానిక్ పరిశ్రమలో పేలుడు సంభవించగా.. అందులో పని చేస్తున్న మధ్యప్రదేశ్‌కు చెందిన 19మంది కార్మికులను కాంట్రాక్టర్ సొంత ప్రాంతాలకు పంపించే ప్రయత్నం చేశారని ఆనందకృష్ణారెడ్డి తెలిపారు. ఉపాధి లేక వీడిన పడ్డ కార్మికులను అడుకుంటామన్న యాజమాన్యం, కాంట్రాక్టర్లు సవంబరు నెల వేతనం కూడా పూర్తిగా ఇవ్వకుండా నివాసాలు ఖాళీ చేయించడం అన్యాయమన్నారు. వారికి ఉపాధి, వేతనం కల్పించాలని సబం డిత అధికారులకు ఈ విషయమై పిన్వాయి చేస్తామని ఆయన తెలిపారు.

##### ఎత్తిపోతల పథకాలను తక్షణం పూర్తి చేయండి

- అందోల్ ఎమ్మెల్యే క్రాంతికిరణ్**

సంగారెడ్డి రూరల్, డిసెంబరు 15 : అందోల్ నియోజవర్గంలోని తాల్పల్లి, కొరంపల్లి, బొగ్గడంపల్లి ఎత్తిపోతల పథకాల పనులను వేగవంతం చేయాలని అందోల్ ఎమ్మెల్యే క్రాంతికిరణ్ సూచించారు. కర్ణాటకలో మంగళవారం అదనపు కర్ణాటక పీఠారెడ్డి అధ్యక్షతన జరిగిన ఇరిగేషన్ అడ్వైజరీ కమిటీ సమావేశం జరిగింది. ఈ సందర్భంగా అందోల్ ఎమ్మెల్యే క్రాంతికిరణ్ మాట్లాడుతూ వరకాలంలో కురిసిన భారీ వర్షాల వల్ల సింగూర్ ప్రాజెక్టు పూర్తి స్థాయిలో నిండవన్నట్టికి ఎగువ ప్రాంతంలో ఉన్న చెరువులను నింపడంలో ఇరిగేషన్ అధికారులు జాప్యం చేయడం తగదని ఆసహనం వ్యక్తం చేశారు. చెరువులను సాధ్యమైనంత త్వరగా నింపి యాసంగి పంటలకు నీటిని అందించాలని సూచించారు. సింగూర్ ప్రాజెక్టు ఎగువ ప్రాంతంలో ఉన్న ఎత్తిపోతల పనులను యుద్ధప్రాతిపదికన పూర్తి చేయాలన్నారు. ఈ సమావేశంలో జిజ్ఞాసాబాద్ ఎమ్మెల్యే మాణిక్‌రావు, నారాయణఖేడ్ ఎమ్మెల్యే భూపాలిరెడ్డి, ఇరిగేషన్ ఈఈ మధునాదనరెడ్డి, వ్యవసాయ శాఖ అధికారి సర్పంచరావు, డీఆర్వో రాధికార మణి, ఆల్‌ట్రేలు నగేష్, విక్టరి తదితరులు పాల్గొన్నారు.

##### కొవిడ్ వ్యాక్సిన పంపిణీపై చర్చాగిష్టి

పటాన్‌చెరు రూరల్, డిసెంబరు 15 : గీతం హైదరాబాద్ బిజినెస్ స్కూల్ (జీహెచ్‌పీఎస్) ఆధ్వర్యంలో ఈనెల 23న ‘భారతదేశంలో కొవిడ్ వ్యాక్సిన పంపిణీ-ముందున్న మార్గాలు’ అనే అంశంపై ఒక రోజు ఆన్‌లైన్ పర్యాగేష్టిని నిర్వహిస్తున్నట్లు డైరెక్టర్ జయదీప్ రంజన్ మంగళవారం విడుదల చేసిన ప్రకటనలో పేర్కొన్నారు. కొవిడ్-19 మన ఆర్థిక వ్యవస్థతో పాటు పలువురి జీవనాలను ఆతలాకుతలం చేసినట్లు ఆమె తెలిపారు. లక్షలాది మంది ప్రజలు కొవిడ్ వ్యాక్సిన, దాని పంపిణీ కోసం ఆసక్తిగా ఎదురు చూస్తున్నారన్నారు. తెలంగాణ ఛాంబర్ ఆఫ్ కామర్స్ (ఎఫ్‌బీసీసీఎం) సౌజన్యంతో నిర్వహిస్తున్న ఈ కార్యక్రమంలో డాక్టర్ రెడ్డిన్ లేవారెటర్ సప్తయ్య చైన్ మేనేజ్‌మెంట్ ఉపాధ్యక్షుడు డాక్టర్ రవి ప్రకాశ్ మాధుర్, ఎంఎస్‌డీ పార్కాన్సుక్కిరెడ్ల సప్తయ్య చైన్ డైరెక్టర్ (ఆసియా-ఆసియా పసిఫిక్) సబ్బిన్ శ్రీమణ్, టీఎంఆర్ గ్రూప్ సీఈవో సౌరభ్ కుమార్, సీఐ ఆయోగ్ డైరెక్టర్ రూపేష్ సింగ్ తదితర ప్రధాన వక్తలు ఈ చర్చాగేష్టిలో పాల్గొంటారని ఆమె వివరించారు. తనతో పాటు తెలంగాణ ఛాంబర్ ఆఫ్ కామర్స్ అధ్యక్షుడు ఐరమాకాంత్, ఆలోగ్గొం-వివత్తుల నిర్వహణ కమిటీ అధ్యక్షుడు డాక్టర్ శేఖర్ సీఈవో ఆర్‌కార్, సీఈవో బాబా ఇందులో పాల్గొంటారని తెలిపారు. ఈ చర్చాగేష్టిలో పాల్గొనాలనే ఆసక్తి ఉన్న వారు గీతం రిలీఫ్ డ్వారా పేర్లు సమోదు చేసుకోవచ్చని, ఇతర వివరాల కోసం దివ్య (62819 20845) ను సంప్రదించాలని లేదా గీతంకు ఈ-మెయిల్ చేయాలని డైరెక్టర్ సూచించారు.

##### జోగిపేటలో ఇద్దరు దొంగల అరెస్టు

జోగిపేట, డిసెంబరు 15: మహిళ మెడలో నుంచి మంగళసూత్రాన్ని దొంగిలించిన ఇద్దరు నిందితులను జోగిపేట పోలీసులు మంగళవారం అరెస్టు చేశారు. దీనికి సంబంధించిన వివరాలను సీబి బుల్లి శ్రీనివాస్, ఎస్ఐ వెంటుల రాజు గౌడ్ వెల్లడించారు. ఈనెల 4వ ఓ మహిళా బాలిక ఆసుపత్రి ఎదుట నడుచుకుంటూ వెళ్తుండగా వెనకనుంచి టైక్సై వచ్చిన ఇద్దరు దుండగులు మెడలోని మంగళసూత్రాన్ని లాక్కొని వెళ్లారు. సదరు మహిళ స్థానిక పోలీస్ స్టేషన్‌లో పిల్వాయి చేసింది. సీసీ కెమెరా ఆధారంతో పోలీసులు విచారణ చేస్తుండగా.. సదాశివపేట మండలం ఆత్మహూరు గ్రామానికి చెందిన దేవులిప్రవీర్, బివిని పవనకుమార్ జోగిపేటలో అనుమానాస్పదంగా కనిపించారు. పోలీసులు వారి న పట్టుకుని విచారించగా పుస్త్రుల తాడును కోరి చేసినట్లు ఒప్పుతున్నారు. వారి వద్ద నుంచి రెండుపత్రం కలలాల బంగారం మంగళసూత్రాన్ని స్వాధీనం చేసుకున్నారు. నిందితులను రిమాండ్‌కు తరలించినట్లు సీబి వెల్లడించారు.

##### రైతు వ్యతిరేక చట్టాలు రద్దయ్యే వరకు పోరు ఆగదు



సంగారెడ్డిలోని కొత్త బస్స్టాండ్ వద్ద నిరసన దీక్ష చేపట్టిన రైతు, ప్రజాసంఘాల నాయకులు

సంగారెడ్డి రూరల్, డిసెంబరు 15 : కేంద్ర ప్రభుత్వం తీసుకువచ్చిన రైతు వ్యతిరేక చట్టాలను రద్దు చేసేంత వరకు పోరాటం ఆగదని రైతు సంఘం జిల్లా కార్యదర్శి జయరాజ్, న్యాయవాది శ్రీనివాస్ తెలిపారు. ఢిల్లీలో రైతులు చేస్తున్న ఢిక్షలకు మద్దతుగా సంగారెడ్డిలోని కొత్త బస్స్టాండ్ వద్ద రైతు, ప్రజాసంఘాల నాయకులు నిరసన దీక్ష చేపట్టారు. రైతుల పోరాటాలకు ప్రజలందరూ మద్దతు తెలపాలని వారు కోరారు. ఈ ఢిక్షలో సాయిలు, యదగిరి, సర్పంచులు, సర్పంచ్‌రెడ్డి, రాజయ్య, రామాంజనేయులు, రమేష్, సురేష్, రాజేశ్ పాల్గొన్నారు.

##### ప్రతి ఒక్కరూ పెళ్లిని రిజిస్టర్ చేసుకోవాలి

సంగారెడ్డి రూరల్, డిసెంబరు 15 : ప్రతి ఒక్కరూ పెళ్లిళ్లను రిజిస్టర్ చేయించుకుని భవిష్యత్తులో సమస్యలు రాకుండా జాగ్రత్త వహించాలని సీనియర్ సివిల్ న్యాయమూర్తి, న్యాయ సేవాధికార సంస్థ కార్యదర్శి ఆశలత అన్నారు. సంగారెడ్డి బ్రైనింగ్ స్టేట్ బ్యారంక్ ఆఫ్ ఇండియా రూరల్ నెల్వో ఎంపీయి మెంట్ ట్రైనింగ్ ఇనిస్టిట్యూట్ (ఎన్‌టిఐఆర్‌ఎన్‌ఈఓఎల్) మంగళవారం నిర్వహించిన అవగాహన సదస్సులో ఆమె మాట్లాడారు. మైనారిటీ తీర్ధని పిల్లలకు బాల్య వివాహాలు చేయాలని ఎవరైనా ప్రయత్నించినా వారికి జైలు శిక్షతో పాటు జరిమానా విధిస్తామని పేర్కొన్నారు. గ్రామీణ ప్రాంత మహిళలకు ఉపాధిలో శిక్షణసందిస్తూ ప్రోత్సహిస్తున్న సంస్థ నిర్వాహకులను న్యాయమూర్తి అభినందించారు. ఈ సదస్సులో సంస్థ డైరెక్టర్ రాజేంద్రప్రసాద్, సంస్థ ప్రతినిధులు శివశంకర్, సర్పంచులు, సిబ్బంది మంజుల, రాములు పాల్గొన్నారు.

##### ఘనంగా పీఎంఆర్ జన్మదిన వేడుకలు



పులిమామిడి రాజును సన్మానిస్తున్న ద్భ్యక్యం

సదాశివపేట, డిసెంబరు 15: పట్టణంలోని 12వ వార్డు కౌన్సిలర్ ఫులిమా మిడి రాజు జన్మదిన వేడుకలను మంగళవారం రాత్రి ప్రజలు, అభిమానులు, కార్యకర్తలు ఘనంగా నిర్వహించారు. ఈ సందర్భంగా కౌన్సిలర్ ఫులిమామిడి రాజును వారు సన్మానించారు.

##### స్వచ్ఛ సర్వేక్షణపై అవగాహన

జిన్నారం, డిసెంబరు 15: బొల్లారం మున్సిపాలిటీలో స్వచ్ఛ సర్వేక్షణపై అవగాహన కార్యక్రమాన్ని నిర్వహించారు. మంగళవారం మున్సిపల్ కార్యాలయంలో ఛైర్‌మన్ రోజారాజ్ మాట్లాడుతున్న ఛైర్‌మన్ రోజారాజ్ బాబు, శానిటేషన్ మెమ్బర్ రిగోర్నూ పర్వస్థ సమావేశంలో పాల్గొన్నారు. పట్టణంలో సంచార్ల పారిశుధ్య నిర్వాహణ, ఇంటింటి సముగ్ర సవ్వను పూర్తి స్థాయిలో నిర్వహించాలని తీర్మానించారు.







